



जयपुर विद्युत वितरण निगम लिमिटेड
(जन सम्पर्क अनुभाग)
प्रेस-विज्ञप्ति

घरेलू बिजली कनेक्शन के लिए आयोजित शिविरों में 335 कनेक्शन जारी
नो सौ से अधिक आवेदक होंगे लाभान्वित

जयपुर, 07 मई। जयपुर डिस्कॉम के कानोता सब-डिविजन की चार ग्राम पंचायतों में घरेलू बिजली कनेक्शन जारी करने के लिए स्थानीय जनप्रतिनिधियों के सहयोग से शिविरों का सफल आयोजन किया गया। इन शिविरों में एक ही दिन में बिजली कनेक्शन के आवेदन से लेकर मीटर लगाने तक की कार्यवाही की गई।

जयपुर जिला वृत्त के अधीक्षण अभियन्ता श्री आर.एन.कुमावत ने बताया कि जयपुर डिस्कॉम के कानोता उप-खण्ड में चार शिविरों का आयोजन किया गया, जिसमें घरेलू बिजली कनेक्शन के लिए 919 आवेदन प्राप्त हुए। इसमें से 524 आवेदकों ने मांग पत्र जमा कराए तथा 335 आवेदकों को बिजली कनेक्शन जारी कर दिए हैं तथा शेष आवेदकों को शीघ्र ही बिजली कनेक्शन जारी कर दिए जाएंगे।

श्री कुमावत ने बताया कि घरेलू बिजली कनेक्शन से वंचित व्यक्तियों को कनेक्शन जारी करने के लिए मंगलवार 28 अप्रैल को ग्राम पंचायत बगराना में आयोजित प्रथम शिविर में कनेक्शन के लिए प्राप्त 331 आवेदनों में 172 को कनेक्शन जारी कर दिए गए हैं तथा शेष आवेदकों को भी शीघ्र ही कनेक्शन जारी कर दिए जाएंगे। फाल्यावास ग्राम पंचायत भवन में गुरुवार 30 अप्रैल को आयोजित दूसरे शिविर में 172 आवेदकों में से 39 को, नायला ग्राम पंचायत भवन में शनिवार 2 मई को आयोजित तीसरे शिविर में प्राप्त 208 आवेदनों में से 66 को तथा सोमवार 4 मई को गिला की नांगल में आयोजित चतुर्थ शिविर में 208 आवेदकों में से 58 को घरेलू बिजली कनेक्शन जारी कर दिए हैं। शेष आवेदकों को शीघ्र ही बिजली कनेक्शन जारी कर दिए जाएंगे।

उन्होंने बताया कि इन शिविरों के सफलतापूर्वक आयोजन में बस्सी प्रधान श्री गणेश नारायण शर्मा, कानोता के सरपंच श्री कमलेश कुमार शर्मा, रामरतनपुरा सरपंच श्री रामकरण शर्मा, गिला की नांगल के मूलचन्द शर्मा, सुमेल सरपंच श्री मदन लाल गुर्जर, नायला सरपंच श्री माहन लाल मीणा, जीतावाला के सरपंच श्री राजेश कुमार मीणा, खिजूरिया सरपंच श्री कजोड़ मल, राहोरी के सरपंच श्री हीरालाल मीणा, बगराना सरपंच श्री राजूलाल रैगर एवं सरपंच विजयपुरा श्री जितेन्द्र चौधरी का सहयोग रहा है।

